

मेरठ में एसटीएफ ने पकड़े 50 हजार के नकली नोट, डिलीवरी देने जा रहे चार आरोपित दबोचे



मेरठ, जागरण संवाददाता। एसटीएफ (स्पेशल टास्क फोर्स) ने मंगलवार को किला परीक्षितगढ़ रोड से 50 हजार के नकली नोट के साथ चार आरोपितों को पकड़ लिया है। पकड़े गए आरोपित नकली नोटों की डिलीवरी देने के लिए जा रहे थे। आरोपितों को मौके से पकड़ने के बाद एसटीएफ पूछताछ कर रही है।

यह है मामला

एसटीएफ एसपी ब्रिजेश सिंह ने बताया कि मंगलवार को टीम ने किला परीक्षितगढ़ रोड से आसिफ, राहुल, विवेक और अमित को दबोच लिया है। पकड़े गए आरोपित पचास हजार के नकली नोट लेकर डिलेवरी देने के लिए जा रहे थे। एसटीएफ की टीम ने पीछा कर मौके से चारों आरोपितों को दबोच कर रकम बरामद की है। पकड़े गए आरोपितों ने बताया कि नकली नोट रात के समय ही सार्वजनिक स्थलों पर चलाए जाते हैं। एक लाख के नकली नोट के बदले में 30 हजार के असली नोट लिए जाते हैं। उससे पहले भी नकली नोटों की कई सप्लाय दे चुके हैं। पकड़े गए आरोपितों ने बताया कि घर पर ही कंप्यूटर से नकली नोट बनाए जा रहे थे। उनका कहना है कि ज्यादातर नकली नोटों को देहात में चलाया जाता है।

Source: <https://www.jagran.com/uttar-pradesh/meerut-city-stf-caught-fake-notes-of-fifty-thousand-in-meerut-four-arrested-22950082.html>